

“मीठे बच्चे- तिमीहरूको यो पढाइ कमाइको स्रोत हो, यस पढाइद्वारा २१ जन्मका लागि कमाइको प्रबन्ध हुन्छ ।”

प्रश्न:- मुक्तिधाममा जानु कमाइ हो वा घाटा ?

उत्तर:- भक्तहरूको लागि यो कमाइ हो किनकि आधाकल्पदेखि शान्ति-शान्ति मादै आएका छन् । धेरै मेहनतपछि पनि शान्ति मिल्दैन । अब बाबाद्वारा शान्ति मिल्छ अर्थात् मुक्तिधाममा जान्छन् । यो पनि आधाकल्पको मेहनतको फल भयो, त्यसैले यसलाई पनि कमाइ भनिन्छ, घाटा होइन । तिमी बच्चाहरूले त जीवनमुक्तिमा जाने पुरुषार्थ गर्छौ । तिमीहरूको बुद्धिमा अहिले सारा विश्वको इतिहास भूगोल नाचिरहेको छ ।

ओम् शान्ति । मीठा-मीठा रूहानी बच्चाहरूलाई रूहानी बाबाले यो त सम्झाउनुभएको छ- रूहले (आत्मा) नै सबै कुरा बुझ्दछ । यस समय तिमी बच्चाहरूलाई रूहानी दुनियाँमा बाबाले लिएर जानुहुन्छ । त्यसलाई भनिन्छ रूहानी दैवी दुनियाँ, यसलाई भनिन्छ दैहिक (जिस्मानी) दुनियाँ, मनुष्यहरूको दुनियाँ । बच्चाहरूले सम्झन्छन्- दैवी दुनियाँ थियो, त्यो दैवी मनुष्यको पवित्र दुनियाँ थियो । अहिले मनुष्य अपवित्र छन् त्यसैले ती देवताहरूको गायन पूजन गर्छन् । वास्तवमा वृक्षमा पहिले एउटै धर्म हुनेछ, यो स्मृति छ । विराटरूपमा वृक्षमा पनि सम्झाउनु छ । यस वृक्षको बीज माथि छ । वृक्षको बीज हुनुहुन्छ बाबा, फेरि जस्तो बीज त्यस्तै फल अर्थात् पात निस्कन्छन् । यो पनि आश्चर्य छ नि । कति सानो चीजले कति ठूलो फल दिन्छ । त्यसको रूप कति धेरै बदलिदै जान्छ । यस मनुष्य सृष्टिरूपी वृक्षलाई कसैले जान्दैन, यसलाई भनिन्छ कल्प वृक्ष, यसको केवल गीतामा मात्र वर्णन छ । सबैले जान्दछन्- गीता नै नम्बरवन धर्मको शास्त्र हो । शास्त्र पनि नम्बरवार त हुन्छन् नि । कसरी नम्बरवार धर्मको स्थापना हुन्छ, यो पनि केवल तिमीहरूले नै बुझ्दछौ, अरू कसैमा पनि यो ज्ञान छैन । तिमीहरूको बुद्धिमा छ- पहिले-पहिले कुन धर्मको वृक्ष हुन्छ फेरि त्यसमा अरू धर्मको वृद्धि कसरी हुन्छ । यसलाई भनिन्छ विराट् नाटक । बच्चाहरूको बुद्धिमा सारा वृक्ष छ । वृक्षको उत्पत्ति कसरी हुन्छ, मुख्य कुरा हो यो । देवी-देवताहरूको वृक्ष अहिले छैन, सबै हाँगा-बिँगा खडा छन् । बाँकी आदि सनातन देवी-देवता धर्मको आधार (फाउन्डेसन) छैन । यो पनि गायन छ- एक आदि सनातन देवी-देवता धर्मको स्थापना गर्नुहुन्छ, बाँकी अरू सबै धर्म विनाश हुन्छन् । अहिले तिमी जान्दछौ- कति सानो दैवी वृक्ष हुनेछ । फेरि अरू यति धेरै सबै धर्म हुनेछैनन् । वृक्ष पहिले सानो हुन्छ फेरि ठूलो हुँदै जान्छ । बढ्दै-बढ्दै अहिले कति ठूलो भएको छ । अब यसको आयु पूरा हुन्छ, यसको लागि बरको वृक्षको दृष्टान्त धेरै राम्रो छ । यो पनि गीताको ज्ञान हो जुन बाबा तिमीहरूलाई सम्मुख बसेर सुनाउनुहुन्छ, जसबाट तिमी राजाहरूको राजा बन्नेछौ । फेरि भक्तिमार्गमा यी गीताशास्त्र आदि बन्नेछन् । यो अनादि ड्रामा बनेको छ । फेरि पनि यस्तै बन्नेछ । फेरि जुन-जुन धर्म स्थापना हुनेछन् उनीहरूका आफ्ना शास्त्र हुनेछन् । सिक्ख धर्मको आफ्नो शास्त्र, क्रिश्चियन एवं बौद्धहरूको आफ्ना शास्त्र हुनेछन् । अहिले तिमीहरूको बुद्धिमा सारा विश्वको इतिहास-भूगोल नाचिरहेको छ । बुद्धिले ज्ञान डान्स गरिरहेको छ । तिमीहरूले सारा वृक्षलाई जानेका छौ । कसरी-कसरी धर्म आउँछन्, कसरी वृद्धि हुन्छन् । फेरि आफ्नो एक धर्म स्थापन हुन्छ, बाँकी समाप्त हुन्छन् । गाउँछन् नि- ज्ञान सूर्य प्रगटा..... अहिले बिलकुल अन्धकार छ नि । कति धेरै मनुष्य छन्, फेरि यति सबै हुँदै हुँदैनन् । यी लक्ष्मी-नारायणको राज्यमा यो थिएन । फेरि एक धर्म स्थापना हुनु नै छ । यो ज्ञान बाबाले नै आएर सुनाउनुहुन्छ । तिमी बच्चाहरू आएर कमाईका लागि कति ज्ञान पढ्छौ । बाबा शिक्षक बनेर आउनुहुन्छ तब आधाकल्प तिमीहरूको कमाइको प्रबन्ध हुन्छ । तिमी धेरै धनवान् बन्नेछौ । तिमी जान्दछौ- अहिले हामी पढिरहेका छौ । यो हो अविनाशी ज्ञान रत्नको पढाइ । भक्तिलाई अविनाशी ज्ञान रत्न भनिँदैन । भक्तिमा मनुष्यले जे-जति पढ्छन्, त्यसबाट घाटा नै हुन्छ । रत्न बन्दैन । ज्ञान रत्नको सागर एक बाबालाई नै भनिन्छ । बाँकी त्यो हो भक्ति । त्यसमा कुनै पनि लक्ष्य उद्देश्य हुँदैन । कमाई हुँदैन । कमाईका लागि त स्कुलमा पढ्छन् । फेरि भक्ति गर्नका लागि गुरुको पासमा जान्छन् । कसैले जवानीमा गुरु बनाउँछन्, कसैले ठूलो भएपछि गुरु बनाउँछन् । कसैले सानैमा संन्यास लिन्छन् । कुम्भको मेलामा कति धेरै आउँछन् । सत्ययुगमा त यस्तो केही पनि हुनेछैन । तिमी बच्चाहरूको स्मृतिमा सबै कुरा आएको छ । रचयिता र रचनाको आदि-मध्य-अन्त्यलाई तिमीले जानेका छौ । उनीहरूले त कल्पको आयु नै बढाएका छन् । ईश्वर सर्वव्यापी भनिदिएका छन् । ज्ञानको बारेमा थाहै छैन । बाबा आएर अज्ञान निद्राबाट जगाउनुहुन्छ । अहिले तिमीहरूलाई ज्ञानको धारणा हुन्छ । ब्याट्री भरिँदै जान्छ । ज्ञानबाट कमाई, भक्तिबाट घाटा हुन्छ । समयमा जब घाटाको समय पूरा हुन्छ तब फेरि बाबा कमाई गराउन

आउनुहुन्छ । मुक्तिमा जानु— त्यो पनि कमाई हो । शान्ति त सबैले माग्दै रहन्छन् । शान्ति देवा भन्नाले बुद्धि बाबातर्फ जान्छ । भन्छन्— विश्वमा शान्ति होस्, तर त्यो कसरी हुनेछ— यो कसैलाई पनि थाहा छैन । शान्तिधाम, सुखधाम अलग हुन्छन्— यो पनि जान्दैनन् । जो पहिलो नम्बरका हुन्छन्, उनलाई पनि केही थाहा थिएन । अहिले तिमीहरूलाई सारा ज्ञान छ । तिमी जान्दछौ— हामी यस कर्म क्षेत्रमा कर्मको पार्ट बजाउन आएका छौ । कहाँबाट आएका हौ ? ब्रह्मलोकबाट । निराकारी दुनियाँबाट आएका हौ यस साकारी दुनियाँमा पार्ट बजाउन । हामी आत्मा दोस्रो ठाउँका रहनेवाला हौ । यहाँ यो ५ तत्त्वको शरीर हुन्छ । शरीर छ तब त हामी बोल्न सक्छौ । हामी चैतन्य पार्टधारी हौ । अहिले तिमी यसो भन्दैनौ— यस ड्रामाको आदि-मध्य-अन्त्यलाई हामी जान्दैनौ । पहिले जान्दैनथ्यौ । आफ्नो बाबालाई, आफ्नो घरलाई, आफ्नो रूपलाई यथार्थसँग जान्दैनथ्यौ । अहिले जान्दछौ— आत्माले कसरी पार्ट बजाइरहन्छ । स्मृति आएको छ । पहिले स्मृति थिएन ।

तिमीहरू जान्दछौ— सच्चा बाबाले नै सत्य सुनाउनुहुन्छ, जसद्वारा हामी सचखण्डको मालिक बन्छौ । सत्यको बारेमा सुखमनीमा लेखिएको छ (सिक्ख ग्रन्थको एक भाग) । सचखण्डलाई सत्य भनिन्छ । देवताहरू सबै सत्य बोल्नेवाला हुन्छन् । सत्य सिकाउनेवाला हुनुहुन्छ बाबा । उहाँको महिमा हेर कति छ । गायन गरिएको महिमा तिमीहरूको काममा आउँछ । शिवबाबाको महिमा गर्छन् । उहाँले नै वृक्षको आदि-मध्य-अन्त्यलाई जान्नुहुन्छ । सत्य बाबाले सुनाउनुहुन्छ त्यसैले तिमी बच्चाहरू सच्चा बन्छौ । सचखण्ड पनि बन्छ । भारतखण्ड सत्यखण्ड थियो । नम्बरवन उच्चभन्दा उच्च तीर्थ पनि यो हो किनकि सबैको सद्गति गर्नेवाला बाबा भारतमा नै आउनुहुन्छ । एक धर्मको स्थापना हुन्छ, बाँकी सबैको विनाश हुन्छ । बाबाले सम्झाउनुभएको छ— सूक्ष्मवतनमा केही छैन । यो सबै साक्षात्कार हुन्छ । भक्ति मार्गमा पनि साक्षात्कार हुन्छ । साक्षात्कार नहुने हो भने यति धेरै मन्दिर आदि कसरी बन्छन् ! पूजा किन हुन्छ । साक्षात्कार गर्छन्, महसुस गर्छन्, यी चैतन्यमा थिए । बाबा सम्झाउनुहुन्छ— भक्तिमार्गमा जे जति मन्दिर आदि बन्छन्, जो तिमीहरूले सुन्यौ, देख्यौ, त्यो सबै दोहोरिनेछ । चक्र घुमि नै रहन्छ । ज्ञान र भक्तिको खेल बनेको छ । जहिले पनि भन्छन्— ज्ञान, भक्ति, वैराग्य । तर बिस्तारमा केही जान्दैनन् । बाबा बसेर सम्झाउनुहुन्छ— ज्ञान हो दिन, भक्ति हो रात । वैराग्य हो रातको । फेरि दिन हुन्छ । भक्तिमा हुन्छ दुःख, त्यसैले त्यसको वैराग्य । सुखको त वैराग्य भनिदैन । संन्यास आदि पनि दुःखको कारण लिन्छन् । सम्भन्छन्— पवित्रतामा सुख छ त्यसैले स्त्रीलाई त्यागेर जान्छन् । आजकल त धनवान् पनि बनेका छन् किनकि सम्पत्ति विना त सुख मिल्न सक्दैन । मायाले युद्ध गरेर जङ्गलबाट फेरि शहरमा लिएर आउँछ । विवेकानन्द र रामकृष्ण पनि दुई ठूला संन्यासी भएर गए । संन्यासको तागत रामकृष्णमा थियो । बाँकी भक्तिको बारेमा सम्झाउनु, यो विवेकानन्दको थियो । दुवैका पुस्तकहरू छन् । पुस्तक जब लेख्छन् भने बसेर एकाग्रचित्त भएर लेख्छन् । रामकृष्ण बसेर जब आफ्नो जीवनी लेख्दथे तब शिष्यलाई भन्दथे— तिमी टाढा गएर बस । थिए पनि धेरै तीक्ष्ण कडा संन्यासी, नाम पनि धेरै छ । बाबाले यस्तो भन्नुहुन्छ— स्त्रीलाई आमा भन । बाबाले त भन्नुहुन्छ— उनलाई पनि आत्मा सम्भ । आत्माहरू त सबै भाइ-भाइ हुन् । संन्यासीहरूको कुरा अलग हो, उनीहरूले स्त्रीलाई आमा माने । आमाको बढाई गरेका छन् । यो ज्ञान मार्ग हो, वैराग्यको कुरा अलग छ । वैराग्यमा आएर स्त्रीलाई माता माने । माता अक्षरमा विकारी आँखा जाँदैनन् । बहिनीमा पनि विकारी दृष्टि जान सक्छ, मातामा कहिल्यै खराब ख्याल जाँदैन । पिताको बच्चीमा पनि विकारी दृष्टि जान सक्छ, आमामा कहिल्यै जाँदैन । संन्यासीले स्त्रीलाई आमा माने । उनीहरूका लागि यस्तो भनिदैन— दुनियाँ कसरी चल्छ, जन्म कसरी हुन्छ ? उनीहरूलाई त एउटालाई वैराग्य आयो, आमा भनिदिए । उनीहरूको महिमा हेर कति छ । यहाँ बहिनी-भाइ भन्दाखेरि पनि धेरैको दृष्टि जान्छ । त्यसैले बाबा भन्नुहुन्छ— भाइ-भाइ सम्भ । यो हो ज्ञानको कुरा । त्यो हो एउटाको कुरा, यहाँ त प्रजापिता ब्रह्माका सन्तान धेरै छन् नि । बाबा बसेर सबै कुराहरू सम्झाउनुहुन्छ । यिनले पनि त शास्त्र आदि पढेका छन् । त्यो धर्म नै अलग हो निवृत्ति मार्गको, केवल पुरुषहरूका लागि हो । त्यो हो हदको वैराग्य, तिमीहरूलाई त सारा बेहदको दुनियाँबाट वैराग्य छ । संगममा नै बाबा आएर तिमीहरूलाई बेहदका कुरा सम्झाउनुहुन्छ । अब यस पुरानो दुनियाँबाट वैराग्य हुनुपर्छ । यो धेरै पतित छी-छी दुनियाँ हो । यहाँ शरीर पावन हुन सक्दैन । आत्मालाई नयाँ शरीर सत्ययुगमा नै मिल्न सक्छ । बन्न त यहाँ आत्मा पवित्र बन्छ, तर शरीर फेरि पनि अपवित्र रहन्छ, जबसम्म कर्मातीत अवस्था हुँदैन । सुनमा खाद पन्यो भने गहना पनि नक्कली बन्छन् । खाद निस्कियो भने गहना पनि सच्चा बन्छ । यी लक्ष्मी-नारायणका आत्मा र शरीर दुवै सतोप्रधान हुन्छन् । तिमीहरूका आत्मा र

शरीर दुवै काला तमोप्रधान छन् । आत्मा काम चितामा बसेर कालो बनेको छ । बाबा भन्नुहुन्छ— फेरि म आएर कालोबाट गोरो बनाउँछु । यो ज्ञानको सारा कुरा हो । बाँकी पानी आदिको कुरा होइन । सबै काम चितामा बसेर पतित बनेका छन्, त्यसैले राखी बाँधिन्छ— पावन बन्ने प्रतिज्ञा गराउन ।

बाबा भन्नुहुन्छ— म आत्माहरूसँग कुरा गर्छु । म आत्माहरूको पिता हुँ, जसलाई तिमीहरू याद गर्दै आयौ— बाबा आउनुहोस्, हामीलाई सुखधाममा लिएर जानुहोस् । दुःख हर्नुहोस्, कलियुगमा हुन्छ अपार दुःख । बाबा सम्भाउनुहुन्छ— तिमीहरू काम चितामा बसेर काला तमोप्रधान बनेका छौ । अब म आएको छु— काम चिताबाट उतारेर ज्ञान चितामा बसाउनका लागि । अब पवित्र बनेर स्वर्गमा जानु छ । बाबालाई याद गर्नु छ । बाबा आकर्षण गर्नुहुन्छ । बाबाको पासमा युगल आउँछन्— एकलाई आकर्षण हुन्छ, अर्कोलाई हुँदैन । पुरुषले तत्काल भनिदिए— म यस अन्तिम जन्ममा पवित्र रहनेछु, काम चितामा चढ्ने छैन । यस्तो होइन— निश्चय भइहाल्यो । यदि निश्चय भएको भए त बेहदका बाबालाई पत्र लेख्नुपर्ने, सम्पर्कमा रहनुपर्ने । सुनेका थियौं— पवित्र रहन्छन्, आफ्नो धन्धा आदिमा नै मस्त रहन्छन् । बाबाको याद नै कहाँ हुन्छ । यस्ता बाबालाई त धेरै याद गर्नुपर्छ । स्त्री-पुरुषको आपसमा कति प्यार हुन्छ, पतिलाई कति याद गर्छिन् । बेहदका बाबालाई त सबैभन्दा बढी याद गर्नुपर्छ । गायन पनि छ नि— प्यार गर्नुस् वा नगर्नुस्, म कहिल्यै हात छोड्नेछैन । यस्तो होइन, यहाँ आएर बस्नु छ, यो त फेरि संन्यास भयो— घरबार छोडेर यहाँ आएर बस्नु । तिमीहरूलाई त भनिन्छ— गृहस्थ व्यवहारमा रहँदै पवित्र बन । यहाँ पहिले त भट्ठी बन्नु थियो, जसबाट यति धेरै तयार भएर निस्किए, उनीहरूको पनि ठूलो वृत्तान्त छ । जसले बाबाको बनेर भित्र (यज्ञमा) रहेर रूहानी सेवा गर्दैन् उनीहरू गएर दास-दासी बन्दछन् फेरि अन्त्यमा नम्बरवार पुरुषार्थ अनुसार ताज मिल्नेछ । उनीहरूको पनि घराना हुन्छ, प्रजामा आउन सक्दैनन् । कुनै बाहिरको आएर भित्रको बन्न सक्दैन । वल्लभाचारीले बाहिरी व्यक्तिलाई कहिल्यै भित्र आउन दिदैनन् । यी सबै बुझ्ने कुरा हुन् । ज्ञान छ, सेकेण्डको, फेरि बाबालाई ज्ञानको सागर किन भनिन्छ ? सम्भाइरहनु हुन्छ, अन्त्यसम्म सम्भाइरहनुहुन्छ । जब राजधानी स्थापना हुनेछ तिमीहरू कर्मातीत अवस्थामा आउनेछौ फेरि ज्ञान पूरा हुनेछ । हो सेकेण्डको कुरा । तर फेरि सम्भाउनुपर्छ । हदको बाबाबाट हदको वर्सा, बेहदका बाबाले विश्वको मालिक बनाउनुहुन्छ । तिमी सुखधाममा जाँदा अरू सबै शान्तिधाममा जानेछन् । वहाँ त हुन्छ नै सुखै-सुख । बाबा आउनु भएको छ, यो त पालना हो । हामी नयाँ दुनियाँको मालिक बनिरहेका छौं— राजयोगको पढाइद्वारा । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सारः—

- १) यस पतित छी-छी दुनियाँबाट बेहदको वैराग्य राखेर आत्मालाई पावन बनाउने पूरा-पूरा पुरुषार्थ गर्नु छ । एक बाबाकै आकर्षणमा रहनु छ ।
- २) ज्ञानको धारणाद्वारा आफ्नो ब्याट्री भर्नु छ । ज्ञान रत्नले स्वयंलाई धनवान् बनाउनु छ । अहिले कमाइको समय हो, त्यसैले घाटाबाट बच्नु छ ।

वरदानः— हदका इच्छाहरूलाई छोडेर असल बन्नेवाला इच्छा मात्रम् अविद्या भव

मनमा कुनै पनि हदको इच्छा छ भने राम्रो बन्न दिनेछैन । जसरी घाममा हिँड्दा छायाँ अघि-अघि जान्छ, त्यसलाई यदि समात्ने कोशिश गर्नु भने समात्न सक्दैनौ, पछाडि छोडेर हिँड्यौ भने छाया पछि-पछि आउँछ । यसैगरी इच्छा आकर्षित गरेर रुवाउनेवाला हो, त्यसलाई छोडिदियौ भने त्यो पछि-पछि आउनेछ । मान्नेवाला कहिल्यै पनि सम्पन्न बन्न सक्दैन । कुनै पनि हदको इच्छाको पछि दौड्नु यस्तो हो मानौं मृगतृष्णा । यसबाट सदा बचिरह्यौ भने इच्छा मात्रम् अविद्या बन्दछौ ।

स्लोगनः— आफ्नो श्रेष्ठ कर्म वा श्रेष्ठ चलनद्वारा आशीर्वाद जमा गर्नु भने पहाड जस्तो कुरा पनि कपास समान अनुभव हुन्छ ।